

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ഓം നമോ ഭഗവതേ വാസുദേവായ

മഹർഷി വേദവ്യാസപ്രണീതം ശ്രീമദ്ഭാഗവതമഹാപുരാണം

॥ സപ്തമസ്കന്ധേ ചതുർദശോധ്യായഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ഓം നമോ ഭഗവതേ വാസുദേവായ  
ശ്രീമദ്ഭാഗവതമഹാപുരാണം  
॥ സപ്തമസ്കന്ധേ ചതുർദശോധ്യായഃ ॥

യുധിഷ്ഠിര ഉവാച  
ഗൃഹസ്ഥ ഏതാം പദവീം വിധിനാ യേന ചാഞ്ജസാ |  
യാതി ദേവഋഷേ ബ്രൂഹി മാദ്യശോ ഗൃഹമുഡധീഃ || 1 ||

നാരദ ഉവാച  
ഗൃഹേഷ്വവസ്ഥിതോ രാജൻ ക്രിയാഃ കുർവൻ ഗൃഹോചിതാഃ |  
വാസുദേവാർപണം സാക്ഷാദുപാസീത മഹാമുനീൻ || 2 ||

ശുൺവൻ ഭഗവതോദ്ഭീക്ഷണമവതാരകഥാമൃതം |  
ശ്രദ്ധയാനോ യഥാകാലമുപശാന്തജനാവൃതഃ || 3 ||

സത്സംഗാച്ഛനകൈഃ സംഗമാത്മജായാത്മജാദിഷു |  
വിമുച്യേൻമുച്യമാനേഷു സ്വയം സ്വപ്നവദുത്ഥിതഃ || 4 ||

യാവദർഥമുപാസീനോ ദേഹേ ഗേഹേ ച പണ്ഡിതഃ |  
വിരക്തോ രക്തവത് തത്ര നൃലോകേ നരതാം ന്യസേത് || 5 ||

ഇതാതയഃ പിതരൗ പുത്രാ ഭ്രാതരഃ സുഹൃദ്ഭാര്യാപരേ |  
യദ് വദന്തി യദിച്ഛന്തി ചാനുമോദേത നിർമമഃ || 6 ||

ദിവ്യം ഭൗമം ചാന്തരീക്ഷം വിത്തമച്യുതനിർമിതം |  
തത് സർവമുപയുഞ്ജാന ഏതത് കുർയാത് സ്വതോ ബുധഃ || 7 ||

യാവദ് ഭൂധേത ജ്വരം താവത് സ്വത്വം ഹി ദേഹിനാം |  
അധികം യോദ്വിമന്ധേത സ സ്തേനോ ദണ്ഡമർഹതി || 8 ||

മൃഗോഷ്ടവരമർകാവുസരീസ്യപ്ഖഗമക്ഷികാഃ |  
ആത്മനഃ പുത്രവത് പശ്യേന്തൈരേഷാമന്തരം കിയത് || 9 ||

ത്രിവർഗം നാതികൃച്ഛണ ഭജേത ഗൃഹമേധ്യപി |  
യമാദേശം യമാകാലം യാവദ് ദൈവോപപാദിതം || 10 ||

ആശ്വാഘാന്ത്യേവസായിഭ്യഃ കാമാൻ സംവിഭജേദ്യഥാ |  
അപ്യേകാമാത്മനോ ദാരാം നൃണാം സ്വത്വഗ്രഹോ യതഃ || 11 ||

ജഹ്യാദ് യദർഥേ സ്വപ്രാണാൻ ഹന്യാദ് വാ പിതരം ഗുരും |  
തത്സ്യം സ്വത്വം സ്ത്രിയാം ജഹ്യാദ് യസ്തേന ഹൃജിതോ ജിതഃ || 12 ||

കുമിവിഡ്ഭസ്മനിഷ്ഠാന്തം ക്വേദം തുച്ഛം കലേവരം |  
ക്വ തദീയരതിർഭാർയാ ക്വായമാത്മാ നഭശ്ചരഭിഃ || 13 ||

സിദ്ധൈർയജ്ഞാവശിഷ്ടാർഥൈഃ കൽപയേദ് വൃത്തിമാത്മനഃ |  
ശേഷേ സ്വത്വം ത്യജൻ പ്രാജ്ഞഃ പദവീം മഹതാമിയാത് || 14 ||

ദേവാനുഷീൻ നൃഭൂതാനി പിതൃനാത്മാനമൻവഹം |  
സ്വവൃത്തയാഗതവിത്തേന യജേത പുരുഷം പൃഥക് || 15 ||

യർഹ്യാത്മനോധികാരാഭ്യഃ സർവാഃ സ്വുർയജ്ഞസമ്പദഃ |  
വൈതാനികേന വിധിനാ അഗ്നിഹോത്രാദിനാ യജേത് || 16 ||

ന ഹൃഗ്നിമുഖത്വേയം വൈ ഭഗവാൻ സർവയജ്ഞഭുക് |  
ഇജ്ഞേത ഹവിഷാ രാജൻ യഥാ വിപ്രമുഖേ ഹുതൈഃ || 17 ||

തസ്മാദ് ബ്രാഹ്മണദേവേഷു  
മർത്യാദിഷു യഥാർഹതഃ |

തൈസ്തൈഃ കാമൈര്യജുസ്യനം

ക്ഷേത്രജ്ഞം ബ്രാഹ്മണാനനു || 18 ||

കുർയാദാപരപക്ഷീയം മാസി പ്രൗഷ്ഠപദേ ദിജഃ |

ശ്രാദ്ധം പിത്രോർയഥാവിത്തം തദ്ബന്ധുനാം ച വിത്തവാൻ || 19 ||

അയനേ വിഷുവേ കുർയാദ് വൃതീപാതേ ദിനക്ഷയേ |

ചന്ദ്രാദിത്യോപരാഗേ ച ദ്വാദശീശ്രവണേഷു ച || 20 ||

തൃതീയായാം ശുക്ലപക്ഷേ നവമ്യാമമ കാർതികേ |

ചതസൃഷ്ഠ്യപൃഷ്ഠകാസു ഹേമന്തേ ശിശിരേ തഥാ || 21 ||

മാഘേ ച സിതസപ്തമ്യാം മഘാദാകാസമാഗമേ |

രാകയാ ചാനുമത്യാ വാ മാസർക്ഷാണി യുതാൻയപി || 22 ||

ദ്വാദശ്യാമനുരാധാ സ്യാച്ഛ്രവണസ്തിസ്ര ഉത്തരാഃ |

തിസൃഷ്ഠ്യകാദശീ വാസ്തിസു ജൻമർക്ഷശ്രോണയോഗയുക് || 23 ||

ത ഏതേ ശ്രേയസഃ കാലാ നൂണാം ശ്രേയോവിവർധനാഃ |

കുർയാത് സർവാത്മനൈതേഷു ശ്രേയോമോഘം തദായുഷഃ || 24 ||

ഏഷു സ്നാനം ജപോ ഹോമോ വ്രതം ദേവദിജാർചനം |

പിതൃദേവനൃഭൃതേഭ്യോ യദുത്തം തദ്യുനശ്വരം || 25 ||

സംസ്കാരകാലോ ജായായാ അപത്യസ്യാത്മനസ്തഥാ |

പ്രേതസംസ്ഥാ മൃതാഹശ്ച കർമൺയദ്യുദയേ നൃപ || 26 ||

അഥ ദേശാൻ പ്രവക്ഷ്യാമി ധർമാദിശ്രേയ ആവഹൻ |

സ വൈ പുൺയതമോ ദേശഃ സത്പാത്രം യത്ര ലഭ്യതേ || 27 ||

ബിംബം ഭഗവതോ യത്ര സർവമേതച്ചരാചരം |

യത്ര ഹ ബ്രാഹ്മണകുലം തപോവിദ്യാദയാൻവിതം || 28 ||

യത്ര യത്ര ഹരേരർചാ സ ദേശഃ ശ്രേയസാം പദം |  
 യത്ര ഗംഗാദയോ നദ്യഃ പുരാണേഷു ച വിശ്രുതാഃ || 29 ||

സരാംസി പുഷ്കരാദിനി ക്ഷേത്രാൺയർഹാശ്രിതാൻയുത |  
 കുരുക്ഷേത്രം ഗയശിരഃ പ്രയാഗഃ പുലഹാശ്രമഃ || 30 ||

നൈമിഷം ഫാൽഗുനം സേതുഃ പ്രഭാസോഽഥ കുശസ്ഥലീ |  
 വാരാണസി മധുപുരീ പമ്പാ ബിന്ദുസരസ്തഥാ || 31 ||

നാരായണാശ്രമോ നന്ദാ സീതാരാമാശ്രമാദയഃ |  
 സർവേ കുലാചലാ രാജൻ മഹേന്ദ്രമലയാദയഃ || 32 ||

ഏതേ പുൺയതമാ ദേശാ ഹരേരർചാശ്രിതാശ്ച യേ |  
 ഏതാൻ ദേശാൻ നിഷേവേത ശ്രേയസ്കാമോ ഹൃദീക്ഷ്ണശഃ |  
 ധർമോ ഹൃത്രേഹിതഃ പുംസാം സഹസ്രാധിഫലോദയഃ || 33 ||

പാത്രം ത്വത്ര നിരൂക്തം വൈ കവിഭിഃ പാത്രവിത്തമൈഃ |  
 ഹരിരേവൈക ഉർവീശ യൻമയം വൈ ചരാചരം || 34 ||

ദേവർഷ്യർഹത്സു വൈ സത്സു തത്ര ബ്രഹ്മാത്മജാദിഷു |  
 രാജൻ യദഗ്രപൂജായാം മതഃ പാത്രതയാച്യുതഃ || 35 ||

ജീവരാശിഭിരാകീർണ ആണ്ഡകോശാംഘ്രിപോ മഹാൻ |  
 തൻമൂലത്യാദച്യുതേജ്യാ സർവജീവാത്മതർപണം || 36 ||

പുരാൺയനേന സൃഷ്ടാനി നൃതിര്യഗൃഷിദേവതാഃ |  
 ശേതേ ജീവേന രൂപേണ പുരേഷു പുരുഷോ ഹ്യസൗ || 37 ||

തേഷ്യേഷു ഭഗവാൻ രാജംസ്താരതമ്യേന വർതതേ |  
 തസ്താത്പാത്രം ഹി പുരുഷോ യാവാനാത്മാ യഥേയതേ || 38 ||

ദൃഷ്ട്വാ തേഷാം മിഥോ നൃണാമവഹ്നാന്നാത്മതാം നൃപ |  
 ത്രേതാദിഷു ഹരേരർചാ ക്രിയായൈ കവിഭിഃ കൃതാ || 39 ||

തത്ത്വോർചായാം ഹരിം കേചിത് സംശ്രദ്ധായ സപര്യയാ |  
 ഉപാസത ഉപാസ്താപി നാർഥദാ പുരുഷദിഷാം || 40 ||

പുരുഷേഷ്വപി രാജേന്ദ്ര സുപാത്രം ബ്രാഹ്മണം വിദുഃ |  
 തപസാ വിദ്യയാ തുഷ്ട്വാ ധത്തേ വേദം ഹരേസ്തനും || 41 ||

നന്വസ്യ ബ്രാഹ്മണാ രാജൻ കൃഷ്ണസ്യ ജഗദാത്മനഃ |  
 പുനന്തഃ പാദരജസാ ത്രിലോകീം ദൈവതം മഹത് || 42 ||

|| ഇതി ശ്രീമദ്ഭാഗവതേ മഹാപുരാണേ പാരമഹംസ്യാം സംഹിതായാം  
 സപ്തമസ്കന്ധേ സദാചാരനിർണയോ നാമ ചതുർദശോധ്യായഃ ||